
shatrughnakavacham

శత్రుఘ్నకవచమ్

Document Information



Text title : shatrughnakavacham

File name : shatrughnakavachaAnanda.itx

Category : kavacha, raama, vAlmIki

Location : doc_raama

Author : Valmiki

Transliterated by : Antaratma antaratma at Safe-mail.net

Proofread by : Antaratma, PSA Easwaran

Description-comments : from Anandaramayana

Latest update : January 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

శత్రుఘ్నకవచమ్



॥ శ్రీమదానందరామాయణే మనోహరకాణ్డాంతర్గతం శ్రీశత్రుఘ్నకవచమ్ ॥

అగస్త్యిరువాచ-

అథ శత్రుఘ్నకవచం సుతీక్షణ శ్రుణు సాదరమ్ ।

సర్వకామప్రదం రమ్యం రామసద్భక్తివర్ధనమ్ ॥ ౧ ॥

శత్రుఘ్నం ధృతకార్ముకం ధృతమహాతూణీరబాణోత్తమం

పార్శ్వే శ్రీరఘునందనస్య వినయాద్వామేస్థితం సుందరమ్ ।

రామం స్వీయకరేణ తాలదలజం ధృత్వాతిచిత్రం వరం

సూర్యాభం వ్యజనం సమాస్థితమహం తం విజయంతం భజే ॥ ౨ ॥

అస్య శ్రీశత్రుఘ్నకవచమన్తస్య అగస్త్యి ఋషిః । శ్రీశత్రుఘ్నా దేవతా ।

అనుష్టుప్ ఛందః । సుదర్శన ఇతి బీజమ్ । కైకేయానందన ఇతి శక్తిః ।

శ్రీభరతానుజ ఇతి కీలకమ్ । భరతమస్త్రీత్యస్తమ్ ।

శ్రీరామదాస ఇతి కవచమ్ । లక్ష్మణాంశజ ఇతి మన్తః ।

శ్రీశత్రుఘ్నప్రీత్యర్థం సకలమనఃకామనాసిద్ధ్యర్థం జపే వినియోగః ॥

అథ అఙ్గశీన్యాసః ।

ఓం శత్రుఘ్నాయ అఙ్గష్టాభ్యాం నమః ।

ఓం సుదర్శనాయ తర్జనీభ్యాం నమః ।

ఓం కైకేయానందనాయ మధ్యమాభ్యాం నమః ।

ఓం భరతానుజాయ అనామికాభ్యాం నమః ।

ఓం భరతమస్త్రీణే కనిష్ఠికాభ్యాం నమః ।

ఓం శ్రీరామదాసాయ కరతలకరపృష్ఠాభ్యాం నమః ॥

హృదయాదిన్యాసః -

ఓం శత్రుఘ్నాయ హృదయాయ నమః ।

ఓం సుదర్శనాయ శిరసే స్వాహా ।

ఓం కైకేయానందనాయ శిఖాయై వషట్ ।

ఓం భరతానుజాయ కవచాయ హుం ।
 ఓం భరతమస్త్రిణే నేత్రత్రయాయ వౌషట్ ।
 ఓం శ్రీరామదాసాయ అస్త్రాయ ఫట్ ।
 ఓం లక్ష్మణాంశజేతి దిగ్బంధః ॥

అథ ధ్యానమ్ -

రామస్య సంస్థితం వామే పార్శ్వే వినయపూర్వకమ్ ।
 కైకేయీనందనం సౌమ్యం ముకుటేనాతిరంజితమ్ ॥ ౧ ॥

రత్నకంకణకేయూరవనమాలావిరాజితమ్ ।
 రశనాకుంజలధరం రత్నహారసునూపురమ్ ॥ ౨ ॥

వ్యజనేన వీజయంతం జానకీకాంతమాదరాత్ ।
 రామస్యస్తేక్షణం వీరం కైకేయీతోషవర్ధనమ్ ॥ ౩ ॥

ద్విభుజం కంఠానయనం దివ్యపీతామ్బరాన్నితమ్ ।
 సుభుజం సుందరం మేఘశ్యామళం సుందరాననమ్ ॥ ౪ ॥

రామవాక్యే దత్తకర్ణం రక్షోఘ్నం ఖడ్గధారిణమ్ ।
 ధనుర్బాణధరం శ్రేష్ఠం ధృతతూణీరముత్తమమ్ ॥ ౫ ॥

సభాయాం సంస్థితం రమ్యం కస్తూరీతిలకాంకితమ్ ।
 మకుటస్థావతనేన శోభితం చ స్మితాననమ్ ॥ ౬ ॥

రవివంశోద్భవం దివ్యరూపం దశరథాత్మజమ్ ।
 మధురావాసినం దేవం లవణాసురమర్ధనమ్ ॥ ౭ ॥

ఏవం ధ్యాత్వా తు శత్రుఘ్నం రామపాదేక్షణం హృది ।
 పఠనీయం వరం చేదం కవచం తస్య పావనమ్ ॥ ౮ ॥

అథ కవచప్రారమ్భః ।

పూర్వే త్వవతు శత్రుఘ్నః పాతు యామ్యే సుదర్శనః ।
 కైకేయీనందనః పాతు ప్రతీచ్యాం సర్వదా మమ ॥ ౧ ॥

పాతూదీచ్యాం రామబంధుః పాత్వధో భరతానుజః ।
 రవివంశోద్భవశ్చోర్ధ్వం మధ్యే దశరథాత్మజః ॥ ౨ ॥

సర్వతః పాతు మామత్ర కైకేయీతోషవర్ధనః ।
 శ్యామలాంకః శిరః పాతు భాలం శ్రీలక్ష్మణానుజః ॥ ౩ ॥

భ్రువోర్మధ్యే సదా పాతు సుముఖోఽత్రావనీతలే |
 శ్రుతకీర్తిపతిర్నేత్రే కపోలే పాతు రాఘవః || ౪||
 కర్ణౌ కుణ్డలకర్ణోఽవ్యాత్ నాసాగ్రం నృపవంశజః |
 ముఖం మమ యువా పాతు వాణీం పాతు స్ఫుటాక్షరః || ౫||
 జిహ్వం సుబాహుతాతోఽవ్యాద్యూపకేతుపితా ద్విజాన్ |
 చిబుకం రమ్యచిబుకః కణ్ఠం పాతు సుభాషణః || ౬||
 స్కన్ధౌ పాతు మహాతేజాః భుజౌ రాఘవవాక్యకృత్ |
 కరౌ మే కఙ్కణధరః పాతు ఖడ్గీ నఖాన్ మమ || ౭||
 కుక్షీం రామప్రియః పాతు పాతు వక్షో రఘూత్తమః |
 పార్శ్వే సురార్చితః పాతు పాతు పృష్ఠం వరాననః || ౮||
 జఠరం పాతు రక్షోఘ్నః పాతు నాభిం సులోచనః |
 కటిం భరతమస్త్రీ మే గుహ్యం శ్రీరామసేవకః || ౯||
 రామార్చితమనాః పాతు లిఙ్గమూరూ స్మితాననః |
 కోదణ్డపాణిః పాత్యత్ర జానుసీ మమ సర్వదా || ౧౦||
 రామమిత్రః పాతు ర్ఘుజ్ఞే గుల్ఫౌ పాతు సునూపురః |
 పాదౌ నృపతిపూజ్యోఽవ్యాచ్ఛ్రీమాన్ పాదాఙ్గులీర్మమ || ౧౧||
 పాత్యఙ్గాని సమస్తాని హ్యుదారాఙ్గాః సదా మమ |
 రోమాణి రమణీయోఽవ్యాద్రాత్రౌ పాతు సుధార్మికః || ౧౨||
 దివసే సత్యసన్ధోఽవ్యాద్భోజనే శరసత్కరః |
 గమనే కలకణ్ఠోఽవ్యాత్సర్వదా లవణాన్తకః || ౧౩||
 ఏవం శత్రుఘ్నకవచం మయా తే సముదీరితమ్ |
 యే పఠన్తి నరాస్వేతత్రై నరాః సౌఖ్యభాగినః || ౧౪||
 శత్రుఘ్నస్య వరం చేదం కవచం మఙ్గళప్రదమ్ |
 పఠనీయం నరైర్భక్త్యా పుత్రపౌత్రప్రవర్ధనమ్ || ౧౫||
 ఆస్య స్తోత్రస్య పాలేన యం యం కామం నరోఽర్థయేత్ |
 తం తం లభేన్నిశ్చయేన సత్యమేతద్వచో మమ || ౧౬||
 పుత్రార్థీ ప్రాప్నుయాత్ పుత్రం ధనార్థీ ధనమాప్నుయాత్ |

ఇచ్ఛాకామం తు కామార్థీ ప్రాఘ్నయాత్పఠనాదినా ॥ ౧౭॥

కవచస్యాస్య భూమ్నాం హి శత్రుఘ్నస్య వినిశ్చయాత్ ।
తస్మాదేతత్సదా భక్త్యా పఠనీయం నరైః శుభమ్ ॥ ౧౮॥

ఆదౌ నరైర్మారుతేశ్చ పఠిత్వా కవచం శుభమ్ ।
తతః శత్రుఘ్నకవచం పఠనీయమిదం శుభమ్ ॥ ౧౯॥

పఠనీయం భరతస్య కవచం పఠనం తతః ।
తతః సౌమిత్రికవచం పఠనీయం సదా నరైః ॥ ౨౦॥

పఠనీయం తతః సీతాకవచం భాగ్యవర్ధనమ్ ।
తతః శ్రీరామచన్ద్రస్య కవచం సర్వఘోత్యమమ్ ॥ ౨౧॥

పఠనీయం నరైర్భక్త్యా సర్వవాఙ్ఘోతదాయకమ్ ।
ఏవం షట్ కవచాన్యత్ర పఠనీయాని సర్వదా ॥ ౨౨॥

పఠనం షట్ కవచానాం శ్రేష్ఠం మోక్షైకసాధనమ్ ।
జ్ఞాత్వాఽత్ర మానవైర్భక్త్యా కార్యం యః పఠనం సదా ॥ ౨౩॥

ఇతి శ్రీశతకోటిరామచరితాన్తర్గతే శ్రీమదానన్దరామాయణే
వాల్మీకీయే మనోహరకాణ్డే పంచదశసర్గాన్తర్గతం శ్రీశత్రుఘ్నకవచమ్ ॥

హనుమత్-లక్ష్మణ-సీతా-రామ-భరత-శత్రుఘ్న

షట్ కవచాని పఠనీయమ్ ।

షట్ కవచాని పఠితుం అశక్తశ్చేత్

హనుమత్-లక్ష్మణ-సీతా-రామ -

అథవా హనుమత్-సీతా-రామ

అథవా హనుమత్-రామ / సీతా-రామ కవచాని ।

అథవా శ్రీరామకవచమేవ పఠనీయమ్ ॥

All the six kavachas

hanumat-lakShmaNa-sItA-rAma-bharata-shatrughna

from AnandarAmAyaNa should be recited together.

If one is unable to recite all the six,

then he/she can recite in the decreasing order

hanumat-lakShmaNa-sItA-rAma

hanumat-sItA-rAma


hanumat-rAma

sItA-rAma


If this is not possible, then one should at least
recite Shri Rama Kavacham.

Encoded by Antaratma antaratma at Safe-mail.net

Proofread by Antaratma, PSA Easwaran

——
shatrughnakavacham

pdf was typeset on January 30, 2021

——
Please send corrections to sanskrit@cheerful.com

